



ការវិភាគ

របស់ព្រះពេជ្រព្រះគុណបណ្ឌិត ហុក-សាវណ្ណ ក្រោមប្រធានបទ កាតព្វកិច្ចដែលព្រះសង្ឃនិងពុទ្ធបរិស័ទ ខ្មែររស់នៅបរទេសគប្បីអនុវត្ត ។

website: www.hoksavann.org

ថ្ងៃទី១៣ មករា ២០០៨



ព្រះសង្ឃខ្មែរគ្រប់វគ្គទាំងអស់ដែលរស់នៅបរទេសក្រៅពីបំពេញកិច្ចការកសាងវត្តផ្នែកសំណង់ គប្បីបំពេញកាតព្វកិច្ចមួយផ្នែកទៀត គឺការកសាងបញ្ញាស្មារតីរបស់ពុទ្ធបរិស័ទខ្មែរដោយព្រះធម៌នៃព្រះពុទ្ធជាម្ចាស់ ឲ្យយល់តម្លៃព្រះពុទ្ធសាសនាកាន់តែច្បាស់លាស់ឡើង ។ កិច្ចការនេះអាចអនុវត្តបាននៅគ្រប់ឱកាសបុណ្យទានក្នុងព្រះពុទ្ធសាសនា ក្រៅពីកម្មវិធីសំដែងធម៌ទេសនា អាចឆ្លៀតពេលខ្លះទៀតពន្យល់ធម៌អាមិរិយៈពេលវែងខ្លី ឃោលតាមពេលវេលាមុននឹងចាប់ផ្តើមសូត្រធម៌

ដែលជាពិធីកម្មរបស់ព្រះពុទ្ធសាសនា ។ គួរឲ្យសារៈសំខាន់ជាអាទិភាពទីមួយ គឺការពន្យល់ធម៌វិន័យដល់ពុទ្ធបរិស័ទ ឯការសូត្រធម៌ជាការសំខាន់ទីពីរ ។ តាមការសង្កេត ពុទ្ធបរិស័ទច្រើនពេញចិត្តនឹងការចំរើនព្រះបរិត្ត (សូត្រមន្ត) មិនសូវស្មោះគ្នាថា សូត្របន្តឬមិនសូត្រទេ ច្រើនតែសួរគ្នាថា ទេសនាឬមិនទេសនា ។ សម័យពុទ្ធភាល សូម្បីតែមនុស្សតែម្នាក់ក៏ព្រះអង្គសំដែងប្រោសដែរ ឲ្យតែគេមានឧបនិស្ស័យគួរឲ្យព្រះអង្គប្រោសបាន ។ នៅក្នុងគម្ពីរសុត្តន្តបិដកផ្នែកព្រះសូត្រមាននិយាយថា ពេលដែលព្រះពុទ្ធ ឬព្រះអរហន្តទាំងឡាយទទួលទេយ្យវត្ថុមានសេសសល់ ឬចង្កាន់ជាដើមពីពុទ្ធបរិស័ទ ព្រះអង្គបានធ្វើបត្តានុមោទនាដោយធម្មកថាសំដែងធម៌ឲ្យពុទ្ធបរិស័ទយល់ចូលចិត្ត ក៏និមន្តរៀសចេញទៅ ។ ដូច្នេះបញ្ជាក់ថា សម័យពុទ្ធភាល ព្រះពុទ្ធនិងព្រះអរហន្តបានពន្យល់ធម៌ដល់ពុទ្ធបរិស័ទដែលប្រគេនទេយ្យវត្ថុ ពុំមែនសូត្រធម៌ទេ ការសូត្រធម៌ជូនពរកើតមានសម័យក្រោយមកទៀត ។ មួយទៀត ព្រះអរហន្តបានធ្វើបត្តានុមោទនាយ៉ាងខ្លីថា យំ យំ ឥច្ឆិត

តំ តំ សមិជ្ឈត្ត ប្រែថា សេចក្តីប្រាថ្នារបស់អ្នកយ៉ាងណា ចូរសំរេចយ៉ាងនោះចុះ ។ ត្រង់នេះបានសេចក្តីថា លោកសូមជូនពរឲ្យបានសំរេចតាមបំណងរបស់អ្នកបំពេញកូសល គឺលោកមិនអាចជួយអ្វីបាន ក្រៅពីអំពើល្អរបស់គេឡើយ ។ សម័យក្រោយមក មានជួនពរថា សូមឲ្យអស់លោកបានផលយ៉ាងនេះយ៉ាងនោះ គឺជារបបសុជីវធម៌ទំនាក់ទំនងល្អក្នុងសង្គម ។ ប៉ុន្តែមានការជូនពរខ្លះជាពាក្យប្រាប់មធ្យោបាយ ដូចពាក្យថាពរជូនប្រការ គឺអាមា វណ្ណៈ សុខៈ និងពលៈ រមែងកើតមានដល់បុគ្គល ដែលមានសេចក្តីគោរពកោតក្រែងដល់ចាស់ព្រឹទ្ធាចារ្យ ដល់អ្នកមានសីលជាដើម ។ គឺបើចង់បានពរជូនប្រការនេះ ត្រូវតែប្រតិបត្តិតាមធម៌ខាងលើនេះ រួមជាមួយធម៌ដទៃទៀត មានការមិនសម្លាប់សត្វជាដើម ។ ពុទ្ធបរិស័ទអ្នកធ្វើបុណ្យមានការធ្វើទានជាដើម រមែងបានបុណ្យរួចហើយដោយចេតនាជូនរបស់ខ្លួន ទោះបីព្រះសង្ឃមិនសូត្រធម៌ជូនពរក៏នៅតែបានបុណ្យដដែល ។ ការសូត្រធម៌ជូនពរនេះ ជារបបសុជីវធម៌ដើម្បីទំនាក់ទំនងល្អរវាងព្រះសង្ឃនិងពុទ្ធបរិស័ទ ។ ដូចជាជនណាម្នាក់ដែលបានទទួលអំណោយពីជនណាម្នាក់តែងពោលថា សូមអរគុណ ។ ពាក្យថាអរគុណ គឺជាការសម្តែងអំណរចំពោះគុណ គឺសេចក្តីល្អដែលគេលះវត្ថុអ្វីមួយឲ្យដល់ខ្លួន ។ ដូច្នេះសូមកុំយល់ច្រឡំថា ធ្វើបុណ្យមានការធ្វើទានជាដើម បើព្រះសង្ឃមិនសូត្រធម៌ជូនពរទេមិនបានបុណ្យយ៉ាងនេះឡើយ ព្រោះបុណ្យកើតពីអ្នកធ្វើបុណ្យ ពុំមែនកើតពីអ្នកឲ្យឡើយ ។

សម័យបុរាណ ព្រះសង្ឃមានតួនាទីមួយទៀត គឺបង្រៀនអក្សរលេខនព្វន្តដល់កូនចៅខ្មែរប្រុសស្រី ។ ចំពោះកម្មវិធីសិក្សារបស់កូនចៅខ្មែរនៅបរទេស គេបង្រៀនទៅតាមកម្មវិធីរបស់ប្រទេសនីមួយៗតាមកម្មវិធីរៀនអក្សរខ្មែរទេ ។ ដូច្នេះព្រះសង្ឃខ្មែរនៅបរទេសគួរចំពេញតួនាទីដូចសម័យបុរាណ គឺលែងពេលបង្រៀនអក្សរខ្មែរ និងអប់រំសីលធម៌ព្រះពុទ្ធសាសនាដល់កូនចៅខ្មែរនៅបរទេសឲ្យគ្រប់វត្ត ដើម្បីរក្សារប្បធម៌ខ្មែរឲ្យបានគង់វង្ស ។ ការដឹកនាំកូនចៅឲ្យសិក្សារប្បធម៌ជាតិ និង ជាកាតព្វកិច្ចរបស់ឪពុកម្តាយនិងអាណាព្យាបាលខ្មែរនៅបរទេសដែលត្រូវបំពេញ ដោយធ្វើសហការជាមួយព្រះសង្ឃ ក្នុងការនាំកូនចៅមកវត្ត ដើម្បីឲ្យព្រះសង្ឃជួយបង្រៀននិងជួយអប់រំ ។ មានគ្រួសារអភិជនខ្មែរមួយ ដែលមករស់នៅបរទេសមុនប្រទេសកម្ពុជាធ្លាក់ទៅលើដៃខ្មែរក្រហម មិនត្រឹមតែមិនឲ្យកូនរៀនអក្សរខ្មែរប៉ុណ្ណោះទេ សូម្បីនៅផ្ទះមិនឲ្យកូននិយាយខ្មែរមែនទៀត ដោយយល់ថា បើឲ្យកូននិយាយខ្មែរខ្លាចរៀនភាសាបរទេសមិនទាន់គេ ។ ដល់ពេលកូនចេញធ្វើការនៅកន្លែងមួយ គេតម្រូវឲ្យចេះនិយាយនិងសរសេរខ្មែរដើម្បីទាក់ទងសហគមន៍ខ្មែរ ទើបនឹកស្តាយក្រោយដែលកូនជាជាតិខ្មែរមិនចេះខ្មែរ ពុំអាចធ្វើការកន្លែងនោះបាន ។ គ្រួសារមួយទៀតមានទំនងដូចគ្នា ពេលកូនបានធ្វើជាវេជ្ជបណ្ឌិតមិនអាចនិយាយភាសាខ្មែរ នៅពេលដែលពលរដ្ឋខ្មែរទៅពិគ្រោះជម្ងឺក្នុង clinique របស់ខ្លួន ។ ចាប់ពីពេល

ដឹងថា វេជ្ជបណ្ឌិតនេះជាខ្មែរមិនចេះនិយាយខ្មែរ ទើបពលរដ្ឋខ្មែរភាគច្រើនឈប់ទៅ clinique របស់គាត់ទៀត ព្រោះខ្មែរដែលចង់ទៅ clinique ខ្មែរ ដោយភាសាដូចគ្នាស្រឡាញ់ប្រាប់ពីដំឡើង ។ បើខ្មែរមិនចេះខ្មែរដដែល ក៏សំរេចចិត្តទៅពិគ្រោះជម្ងឺជាមួយវេជ្ជបណ្ឌិតជាតិដទៃដែលនៅជិតៗផ្ទះខ្លួនវិញ ។ ដោយបាត់ភ្ញៀវខាងខ្មែរដែលជាជាតិរបស់ខ្លួន ទើបនឹកស្តាយក្រោយ ដោយមិនបានហាត់និយាយនិងរៀនអក្សរខ្មែរ ។ ពលរដ្ឋខ្មែរដទៃទៀត គួរចាប់អារម្មណ៍អំពីបញ្ហានេះ បើទោះបីមិនយកភាសាខ្មែរធ្វើជារដ្ឋាភិបាលក៏ដោយ ក៏មិនគួរបំបាត់ភាសាកំណើតរបស់ខ្លួនឡើយ (ភាសារលត់ជាតិរលាយ) ។

ពុទ្ធបរិស័ទគួរកាត់អង្សាកំរិតឱ្យក្រាស់ ប្រគេនព្រះសង្ឃពាក់រង្សីរង្សី ប្រសើរជាងប្រគេនអារឱ្យព្រះសង្ឃពាក់ ដែលមិនល្អមើលចំពោះព្រះសង្ឃខ្មែរ ដែលជាព្រះសង្ឃថេរវាទ ។ សព្វថ្ងៃនេះ មិនឃើញពុទ្ធបរិស័ទប្រគេនហ៊ុនព្រះសង្ឃឡើយ សូមរក្សាការមិនប្រគេននេះតទៅទៀត ព្រោះហ៊ុនតាមអ្នកស្រាវជ្រាវសង្កេតឃើញថា មានជាតិពុលចំនួន ៥,០០០មុខ ។ ការប្រគេនហ៊ុនព្រះសង្ឃមិនបានបុណ្យឡើយ តែត្រូវបានបាបទៅវិញ ព្រោះប្រគេនហ៊ុនដែលជាគ្រឿងពុលដល់លោក ។ ពេលព្រះសង្ឃកំពុងឆាន់ ពុទ្ធបរិស័ទមិនគួរនាំព្រះសង្ឃឱ្យមានពុទ្ធដីការអំពីរឿងអ្វីឡើយ បើមានការអ្វីរង់ចាំព្រះសង្ឃឆាន់រូបសិន រៀនលេងតែមានការចាំបាច់អាចនិយាយបានខ្លះ ព្រោះពេលឆាន់ ព្រះសង្ឃពិចារណានូវបច្ចេកកម្មពុទ្ធារាម ដែលហៅក្លាយមកថាពិចារណាអដ្ឋៈ អំពីផលប្រយោជន៍នៃចង្កាន់កុំឱ្យជាប់ចិត្តក្នុងរសនៃអាហារចំណី ។ ពេលបុណ្យទាន មិនគួរនាំគ្នាអុជចូលនៅក្នុងព្រះវិហារ ក្នុងឧបត្ថានសាលា ក្នុងកុដីឡើយ ព្រោះផ្សែងចូលក៏មានជាតិពុល ហើយនាំឱ្យខ្លោកន្លែងដែលអុជនោះ បើជឿសវាមិនទាន់បាន គួរអុជនៅខាងក្រៅ ។ គួរប្រើទៀននិងផ្ការិញ ក្នុងការធ្វើសក្ការៈបូជា ព្រោះមិនមានជាតិពុល ។ របៀបប្រគេនត្រូវអនុវត្តតាមអង្គ៤យ៉ាងគឺ ១- របស់ដែលត្រូវប្រគេននោះ មិនធ្ងន់មិនធំហួសពេក ល្អមមនុស្សយ៉ាងមធ្យមលើកម្នាក់ឯងបាន, ២- អ្នកប្រគេនចូលមកក្នុងហត្ថបាល គឺហត្ថ២ហត្ថ១ចំអាមចូលមក, ៣- ទាយកបង្ហោនទេយ្យវត្ថុចូលមក, ៤- ទាយកប្រគេនផ្ទាល់នឹងកាយ, ៥- ភិក្ខុទទួលផ្ទាល់នឹងកាយ ឬដោយរបស់ជាប់នឹងកាយ ។ ពុទ្ធបរិស័ទគួរនាំគ្នាឆ្លៀតពេលឆាន់សៀវភៅធម៌ ឧស្សាហ៍ស្ថាប័នធម៌ទេសនា ហើយយកមកពន្យល់កូនចៅផង ធ្វើដូច្នោះទើបព្រះពុទ្ធសាសនាចំរើនរុងរឿងនៅក្នុងប្រទេសនិងក្រៅប្រទេសខ្មែរ បន្តមកកូនចៅជំនាន់ក្រោយៗមកទៀត ។^{១៧៧}

